


~~55~~

49

Rare b

ಶೀ.ಹಳ್ಳಿಯ ಪಾಡುಗನು



ಶೀ. ಎ. ವೆ. ಅಕ್ಕಾಶ್

ಪರಾಮರ್ಶನ ಗ್ರಂಥ

ಶೀ. ಸಂ. 111052

ಅಕ್ಕರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.

1933





# ಹಳ್ಳಿಯ ಹಾಡುಗಳು.

ಸಂಗ್ರಾಹಕ ಮತ್ತು ಪರಿಶೋಧಕ:—

ವಿ. ವೆ. ತೊರ್ಕೆ.

ಉಪಶಿಕ್ಷಕ ಕನ್ನಡ ಶಾಳಾ ತೊರ್ಕೆ.

[ ಈ ಪುಸ್ತಕದ ಎಲ್ಲ ಹಕ್ಕುಗಳು ಸಂಗ್ರಾಹಕನಿಂದ  
ಕಾದಿಡಲ್ಪಟ್ಟಿವೆ. ]

೧೯೩೩.

AKSHARA GRANTHALAYA



ACC.NO. 111052

(R) 111052

---

ಇದನ್ನು ನಾರಾಯಣ ಸುಬ್ರಹ್ಮಣ್ಯ ಶಾಸ್ತ್ರೀ ಭಡತಿ ಇವರು ತಮ್ಮ

“ ಶ್ರೀನಂದಿನೀ ಮುದ್ರಣಾಲಯ, ಶ್ರೀಕ್ಷೇತ್ರ ಗೋಕರ್ಣ ”

ಇಲ್ಲಿ ಮುದ್ರಿಸಿದರು; ಹಾಗೂ

ವಿಶೋಬಾ ವೆಂಕ ನಾಯಕ ತೊರ್ಕೆ,

ಉಪಶಿಕ್ಷಕ ಕನ್ನಡಶಾಳಾ ತೊರ್ಕೆ,

ಇವರು ತೊರ್ಕೆಯಲ್ಲಿ ಪ್ರಕಟ ಮಾಡಿದರು.

---

398.2091

TUR h

ಗೋಕರ್ಣದ ಗೋಕರ್ಣ



ಬರೆದು ಬಂದ ಅಭಿಸ್ತಾಯ

Mangalore,

5 - 11 - 33.

Dear mr. Forke,

*I thank you for the complimentary copies of your ಹಳ್ಳಿಯ ಹಾಡುಗಳು. These are the pretty ಕ್ರಿವದಿಗಳು which will live in Karnataka like the ವಚನಗಳು of ಸರ್ವಜ್ಞ. There is a rustic note about them which is really pleasing and he who reads them will never forget them.*

*Thanking you once more,*

*I remain,*

*Yours Sincerely,*

(Sd.) P. Mangesh Rao.

ಯಿಂದ ನಾಲ್ಕು ನುಡಿಗಳನ್ನು ಬದಲಾಗಿರಿಸಿ ಈ ಹೊತ್ತಿಗೆಯಲ್ಲಿರುವ ರೂ

ವಕ್ಕಿ ತಂದು ಕನ್ನಡಮ್ಮಗೆ ಅರ್ಪಿಸಿದ್ದೇನೆ. ಓದುಗರು ಈ ಹಾಡುಗಳನ್ನು ಹಾಡಿ ಹಳ್ಳಿಯ ಕನ್ನಡಿತ್ತಿಯರ ಜಾಣ್ಮೆಯನ್ನು ಕಂಡು ನಲಿಯುವರೆಂಬ ಹೆಬ್ಬಾಸೆಯಿದೆ.

ನನ್ನ ಕಿರಿದರಿವಿನಿಂದ ಅಪ್ಪಿತಪ್ಪಿ ಇದರಲ್ಲಿ ಉಳಿದಿರಬಹುದಾದ ತಪ್ಪು-ತಡೆಗಳನ್ನು ಅರುಹಿ ನೆರವಾಗಬೇಕೆಂದು ಬಲ್ಲವರನ್ನು ಬಿನ್ನಯಿಸುವೆನು.

ಈ ಚಿಕ್ಕ ಹೊತ್ತಿಗೆಯು ಉಪಯುಕ್ತವೆನಿಸಿದರೆ ಇನ್ನೊಂದು ಸಲ ಹಳ್ಳಿಯ ಕನ್ನಡಿತ್ತಿಯರನ್ನು ಬೇಡಿ ಇನ್ನುಳಿದ ಹಾಡುಗಳನ್ನು ಕೂಡಿಸಿ ಅಚ್ಚು ಮಾಡಿಸಬೇಕೆಂದು ನನ್ನಬಗೆಯ ಇಚ್ಛೆಯಿದೆ.

ಕನ್ನಡಮ್ಮನ ಅಡಿಯಾಳು,

೨೦ - ೧೦ - ೧೯೨೨.

ತೊರ್ಕೆ.



# ಹಳ್ಳಿಯ ಹಾಡುಗಳು.

|| ತ್ರಿಪದಿ ||

೧.

ಮುಡಿಯಾಳ ಮುಪ್ಪಾದರೆ ಪರಿಮಳ ಬಿಡುವುದೆ!

ದೊರೆಯ ಮಕ್ಕಳಿಗೆ ಬಡತನ ಬಂದರೆ

ದೊರೆತನದ ರೀತಿ ಬಿಡುವುದೆ!

++

++

++

++

೨.

ಅತ್ತಿಗೆ ಸೊಸೆ ಮೂಲ ಹಿತ್ತಲಕೆ ಕರುಮೂಲ

ಹೆತ್ತಮ್ಮಗೆ ಮೂಲ ಹಿರಿಮಗ; ಮೂಡಿಬಹ

ಸೂರ್ಯಗೆ ಮೂಲ ಗರಣವೇ.

++

++

++

++

೩.

ಗಂಡನ ಗುಣವೇನೆ ಗುಂಡಿಯ ನೆಲೆಯೇನೆ

ಕೆಂಡ ಮಜ್ಜೆಗೆಯ ರುಚಿಯೇನೆ ಅಕ್ಕಮ್ಮ

ಗಂಡನ ಗುಣವೇ ಅವಗುಣ.

++

++

++

++

೪.

ಗಂಡನ ಗುಣವನ್ನು ಕಂಡೆನೆಂದಳು ಜಾಣೆ

ಮುಂಡ್ಯಾಲಿ ಮೇವ ಬಸವನ ಹೆಜ್ಜೆಯ

ಕಂಡವಳಿನ್ನಂತ ಕಡುಜಾಣೆ.

++

++

++

++

೫.

ಅಜ್ಜ ಅಜ್ಜಿಗೆ ಮುದ್ದು ಗೆಜ್ಜೆ ಕಾಲಿಗೆ ಮುದ್ದು

ಹಣ್ಣುಳ್ಳ ಮರಕೆ ಗಿಣಿ ಮುದ್ದು ಬಾಲಯ್ಯ

ನೀ ಮುದ್ದು ನಿನ್ನ ಬಳಗಕ್ಕೆ.

++

++

++

++

೬.

ಗಂಡನೇ ಇದ್ದರೆ ಗಂಧವ ಇಡಬಹುದು

ಮಂಡೆಗೆ ಚಾಲಿ ಕಿವಿಗೋಲೆ ಇದ್ದರೆ

ದಂಡು ನಾಯಕನ ಗೆಲಬಹುದು.

++

++

++

++

೭.

ತಾಯಿದ್ರೆ ತಗರೂರು ನೀರಿದ್ರೆ ಹೆಗ್ಗಿರೆ

ಆನೆಯಿದ್ರರಸು ದೊರೆತನ ತಾಯಮ್ಮ

ನೀನಿದ್ರೆ ತಗ್ಗುಮನೆ ಲೇಸು.

++

++

++

++



೮.

ಅತ್ತೆ ಸತ್ತರೆ ಸೊಸೆಯು ಏನೆಂದು ಮರಗುವಳು  
ಹಿತ್ತಲದ ಕದವ ತಡಕೊಂಡು ನಮ್ಮನೆಯ  
ಮಿತ್ತು ದೇವತೆಯೇ ತೊಲಗಿತು.

++

++

++

++

೯.

ತಾಯಿ ಸತ್ತರೆ ಮಗಳು ಏನೆಂದು ಮರಗುವಳು?  
ಬಾಗಿಲದ ಕದವ ತಡಕೊಂಡು ನಮ್ಮನೆಯ  
ಭಾಗ್ಯ ಲಕ್ಷ್ಮಿಯೇ ತೊಲಗಿತು.

++

++

++

++

೧೦.

ಸೂಳೇರಿಗೊಡವನ ಸುಡು ಅವನ ಜನ್ಮವ  
ನಾಳೆ ನೋಡವನ ಬವಣೆಯ ಅಕ್ಕಮ್ಮ  
ತೇರಿನ ಬೀದಿಲಿ ಉಗಿಯುನಾಗ.

++

++

++

++

೧೧.

ತಂಗಿಯ ಕರತಾರೊ ಹಿಂಗಾರ ಮುಡ್ವವಳ  
ನಿಂಗಕ್ಕಗ್ಗಿಯ ಇಡ್ವವಳ ತಂಗಿಯನು  
ತಿಂಗಳಿಗೊಂದ್ವಾರೆ ಕರತಾರೊ.

++

++

++

++

೧೨.

ಅಕ್ಕ ತಂಗ್ಗಿರು ನಾವು ಹೆಚ್ಚಿನ ಗರ್ತಿರು  
ಸಕ್ಕರೆಯ ನಡುವೆ ಕರಿಯೆಳ್ಳು ಹೊಯ್ದಂತೆ  
ಅಕ್ಕಮ್ಮ ಕುದುರನರಿಯಳು.

++

++

++

++

೧೩.

ಎಂಟಿಂಟು ದಿವಸಕ್ಕೆ ಸಂತೆ; ಅಪ್ಪನಮನೆ  
ಚಿಂತಿಸಬೇಡ ಕಿರಿದಂಗಿ ಪಾರ್ವತಿ  
ಸಂತೋಷ ಕೇಳಿ ತಗರೂರ.

++

++

++

++

೧೪.

ಗಂಡನ ಮನೆಲಿದ್ದ ಕಂಡರೇಂ ಬಾಲೆಯ  
ಮಂಡೆ ಮಾರುದ್ದ ಸೆಳಗಂಟ ಹೊಯ್ದುಕೊಂಡು  
ಗಿಂಡಿಲಿ ಹಾಲ ಕರೆವವಳ.

++

++

++

++

೧೫.

ಆರುದ್ದ ಮಂಡೆಯು ಮಾರುದ್ದ ಸೆಳಗಂಟು  
ಈ ಮಂಡೆ ಮಾಸಿ ಇರಲಾರೆ ಅಪ್ಪಯ್ಯ  
ಗಾಣಗಿತ್ತಿ ಬೇಕೋ ಮನೆಯಲ್ಲಿ.

++

++

++

++



೧೬.

ಅಣ್ಣ ತಮ್ಮನ ಬಿಲ್ಲು ನಿಂತವಂಗಳದಲ್ಲ  
ಅಣ್ಣನಿಲ್ಲದ ತಮ್ಮ ಕಡು ಪಾಪಿ ಬಿಲ್ಲೋಗಿ  
ನಿಂತವು ಬೇಸಗೆಯ ಬಿಸಲಲ್ಲಿ.

++

++

++

++

೧೭.

ಎಣ್ಣೆ ಕುಡಕಿಗೆ ಬೀಗ ತಣ್ಣೆ ಮಡಕೆಗೆ ಬೀಗ  
ಮತ್ತು ನಮ್ಮತ್ತೆ ಕೈಬೀಗವಾದರೂ  
ಮತ್ತೂ ನಮ್ಮಾವನ ಕಟಕಟಿ—  
ನಾನ್ ಹೇಗೆ ಕಾಲ ಕಳೆಯಲಿ?

++

++

++

++

೧೮.

ಮುತ್ತು ಬಂತೇ ಮನೆಗೆ ರತ್ನ ಬಂತೇ ಮನೆಗೆ  
ಅತ್ತೆ ನಿನ್ನ ಮನೆಗೆ ಸೊಸೆ ಬಂತೆ ಅದರಿಂದ  
ನೆಟ್ಟು ತೆಂಗೆಲ್ಲ ಫಲ ಬಂತು.

++

++

++

++

೧೯.

ಮಾವನ ಮಗ ಮರ ಹತ್ತಿ ಮಲ್ಲಿಗೆ ಕೊಯ್ದು  
ಯಾರು ಬೇಡಿದರೂ ಕೊಡೆನೆಂದ ವೈದುನ  
ಅತ್ತಿಗೆ ಬೇಡಲು ಮುಡಿಯೆಂದ.

++

++

++

++

೨೦.

ಅಗಸಿಯ ಹೊಳೆಯಲ್ಲಿ ಜಗತರದ ಮಲ್ಲಿಗೆ  
ಕೊಯ್ತಾರೋ ತಮ್ಮ ಸೆರೆ ತುಂಬ ನಿನ್ನಕ್ಕನ ಮಗಳು  
ಬಗ್ತಲೆ ಮುಟ್ಟಿ ಮುಡಿನಳು.

++

++

++

++

೨೧.

ಸೇವಂತಿಗೆ ದುರ್ಗದ ಠಾಣ್ಯದ ತಮ್ಮಯ್ಯನು  
ಠಾಣೆಯ ಬಿಟ್ಟು ಬರೆನೆಂದ ತಾ ತೊಟ್ಟ  
ಕತ್ತಿಯ ಮೇಲೆ ರುಹ ಬರೆದ.

++

++

++

++

೨೨.

ಹಗಲಿಗೆ ಕಂದನ ಮಾಡಿ ಠಾತ್ರಿಗೆ ಜೋಗುಳ ಪಾಡಿ  
ಹರಿಹರನೆಂಬ ಹೆಸರಿಟ್ಟ ಬಾಲಯ್ಯ  
ಸಿರಿದೇವಿ ಕಂದ ಸುಖ ಬಾಳೋ.

++

++

++

++

೨೩.

ಬಾಲರಿಲ್ಲದ ಬಾಳೈ ಬಾಳೆಯಿಲ್ಲದ ತೋಂಟ  
ಗಂಧ ಕಸ್ತೂರಿ ಪರಿಮಳದೊಳಗಿದ್ದ  
ರಂಭಿ ನೀಂ ಬಾಳೆ ಫಲವಿಲ್ಲ.

++

++

++

++



[ ೭ ]

೨೪.

ಹಾಲ ಕುಡಿಯಲು ಬಾರೋ ಬಾಲಕೃಷ್ಣನೆ ಬಾರೋ  
ಗೋವಿಂದ ಬಾರೋ ಹರಿ ಬಾರೋ ತೊಟ್ಟಿಲದ  
ಕಂದಯ್ಯ ಹಾಲ ಕುಡಿ ಬಾರೋ.

++

++

++

++

೨೫.

ಹಾಲಂಡೆ ತಕ್ಕೊಂಡು ಹಾಲ ಕರೆಯಲು ಹೋದೆ  
ಯಾಕೆ ಸಿರಿ ಕೌಲಿಯೊರಗಿದೆ ನಿನ್ನೊಡೆಯರು  
ಹಾಲಿಲ್ಲದುಣರು ಹಗಲೂಟ.

++

++

++

++

೨೬.

ಆಡುವರಿಲ್ಲದೆ ಅಂಗಳ ಭಿನ್ನಾದವು  
ಹೂಡಿದರು ಹೊನ್ನ ಬೊಗರೆಯ ಹುಯ್ಯದ ಮೇಲೆ  
ಮೊನ್ನುಕ್ಕಳಾಡಿದರು ಧೂಳಿದ್ದು.

++

++

++

++

೨೭.

ಹೆಸರು ಬಾಲಯ್ಯ ಅಜ್ಜ ದೇವೇಂದ್ರನ  
ನೊಸಲ ಮೇಲ್ ಪದ್ಮವೊಲಿದವು ನಿನ್ನಯ  
ಹೆಸರಿಟ್ಟ ಬಾಲನ ತಲೆಗಾಯೋ.

++

++

++

++

೨೮.

ಕಾಣ್ಯ ಬಂದವು ಐದು ತೆಂಗಿನ ಕಾಯಿಗಳು  
ಯಾರ್ಯಾರಿಗೊಂದ ಕಳುಹಲಿ ನನ್ನಮ್ಮ  
ಬೇರು ಬಿಟ್ಟಂತೆ ಬಳಗವು.

++

++

++

++

೨೯.

ಹೆಣ್ಣೆಲ್ಲದಮ್ಮನ ಹೆಣ ಚಂದವಿಲ್ಲವು  
ಬಣ್ಣದ ನಿರಿಯ ಸೊಸೆದಿರು ತೀಡಿದರೆ  
ಕಣ್ಣಿನ ಕಾಡಿಗೆ ಉಲಚವು.

++

++

++

++

೩೦.

ಅತ್ತಿಗೆ ನೀ ಬಾರೆ ಹತ್ತು ತಿಂಗಳುಳಿಯೆ  
ಹತ್ತೆಮ್ಮೆ ಹಾಲ ಕರೆದುಣ್ಣೆ ಅತ್ತಿಗೆ  
ಪುತ್ತರಿಗೆ ಹೆಣ್ಣ ಕೂಡಬಹುದು.

++

++

++

++

೩೧.

ಬಾಲನ ಹೆರುವಾಗ ಬಾಡಿಕಮ್ಮನ ಮೊಗ  
ಬಾಲ ಚಂಡಾಡಿ ಬರುವಾಗ ಅಮ್ಮನ ಮೊಗ  
ಕುಂದಣದೆ ಚಿನ್ನ ಹೊಳೆದಂತೆ.

++

++

++

++



೪೨.

ಕಂದಯ್ಯ ಕಾಡುವ ಕೆಂದಿ ನೊರೆ ಹಾಲಿಗೆ  
ನಂದಾ ದೀವಿಗೆಯ ಬೆಳಕಿಗೆ ಬಾಲಯ್ಯ  
ತಾನೆದ್ದು ಕಾಡುವ ಇರುಳೆದ್ದು.

++

++

++

++

೪೩.

ನಾರಿಯ ಮಂಡೆಯ ಕೂದಲು ಆರುದ್ದ ಮಾರುದ್ದ  
ಇನ್ನಾರು ಕಟ್ಟಲರಿಯರು ತಂಗಮ್ಮ  
ಅಕ್ಕಮ್ಮನ ಬೇಗ ಕರತಾರೆ.

++

++

++

++

೪೪.

ಅತ್ತಿಗೆ ಹಿರಿಯಳೆಂದು ಎತ್ತಿ ಕೈ ಮುಗಿದನು  
ಮುತ್ತಿನುಂಗುರದ ಮೈದುನ ನಿನ್ನಯ  
ಅತ್ತಿಗೆ ಆಯುಷ್ಯ ಹರಸುವೆ.

++

++

++

++

೪೫.

ಕಾಲುಂಗುರ ಕಣಕಣೆ! ನೇವಳ ನಿಂಟೆಮಿಣೆ!!  
ನಾವು ದೊಡ್ಡವರ ಸೊಸೆದಿರು ಬರುವಾಗ  
ಸಾಲು ಮಾಳಿಗೆಯು ಸವನವು.

++

++

++

++

೩೬.

ಕೊಲ್ಲುವರೆಂದರೆ ಬಲ್ಲರೆ ಮಕ್ಕಳು  
ಬೆಲ್ಲದ ಅಚ್ಚು ಮರುಳನು ಕೊಟ್ಟರೆ  
ಸುವ್ಯನಾಗುವನು ಹಸುಬಾಲ.

++

++

++

++

೩೭.

ಠಾಕು ರೀಕಿನ ಕಟ್ಟು ಅದಕೆ ಚಿನ್ನದ ಕಟ್ಟು  
ಸಾಕೋ ಅಣ್ಣಯ್ಯ ದಾಲತ್ತು ನಿನ್ನ ಸೂಳೆ  
ಬೇಕಾದರೆ ಮನೆಗೆ ಬರುವಳು.

++

++

++

++

೩೮.

ಸತ್ಯದೊಳ್ ತಾಯಮ್ಮ ತಕ್ಕದ ನಲ್ಲ ನಲ್ಲ  
ಮುಕ್ಕಾದ ಗಂಡ ಮುದುಕನ ಮೋರೆಯ ನೋಡಿ  
ನಾನ್ ಹೇಗೆ ವೇಳೆ ಕಳೆಯಲಿ.

++

++

++

++

೩೯.

ಅರಸನೊಳ್ಳೆಯವನೆಂದು ಸರಸವಾಡಲು ಬೇಡ  
ಬಿರುಸುಂಟು ಅವನ ಎದೆಯಲ್ಲಿ ತೆಂಗಿನ  
ಕೊನೆಯಂತೆ ಕೊರಳೆ ಕೊಯ್ಯನು.

++

++

++

++



೪೦.

ಅಕ್ಕದಿರೆಲ್ಲ ಮುತ್ತಿನ ದಡಸಿಯ ತನಕ  
ಮಿಕ್ಕಾದವರೆಲ್ಲ ಹೊಳೆತನಕ ಬಾಲಿಕೆಯ  
ಅಣ್ಣದಿರೆಲ್ಲ ಮನೆತನಕ.

++

++

++

++

೪೧.

ಎತ್ತು ನಿಂತ ಗದ್ದೆಯಲ್ಲಿ ಬಿತ್ತುತ ನಿಂತನ್ಯಾರಿ?  
ಮುತ್ತಿನಂತ ಕಾಲು ನಿಡಿದೋಳು ಬಾಲಯ್ಯ  
ಖಂಡ್ಗವ ಬಿತ್ತಿ ಕಾಡಿ ಬೆಳೆವ.

++

++

++

++

೪೨.

ಸಿರಿ ಬಂದ ಕಾಲಕ್ಕೆ ತಲೆವಾಗಿ ನಡೆಯಮ್ಮ  
ಮನೆಗೆ ಬಂದವರ ಕೂಡ್ರಹೇಳು ಮಕ್ಕಳ  
ಒಡನೆ ಬಂದರ್ಗೆ ಊಟ ಹಾಕು.

++

++

++

++

೪೩.

ಕೊಂಬಿಲ್ಲದಾನೆಗೆ ಕೊಂಬು ಬರುತ್ತವೆಯೆಂದು  
ಸಂಭ್ರಮ ನನ್ನ ಮನೆಯಲ್ಲಿ ಆತ್ಮನಿಗೆ  
ಕೊಂಬೊಡೆದು ಬಂತು ಕೊನೆ ಮೀಸೆ.

++

++

++

++

೪೪.

ಇಂದಿನ ಅಕ್ಕಿ ಯಾತರಿಂದ ಕಡಿದವು?

ಕುತ್ರಿಯು ಮುಗ್ಧೆ ಕೊಳೆ ಮುಗ್ಧೆ ರಾಮನ  
ಬಿತ್ತಣ ಹಿಂದಾಗೆ ಕಡಿದುವು.

++

++

++

++

೪೫.

ಬಸುರು ಬಯಕೆ ಚಂದ! ಹಸುರು ಕುವಸ ಚಂದ!

ನಸುಗೆಂಪಿನಾಕೆಯ ನಗೆ ಚಂದ! ಅಕ್ಕಮ್ಮ  
ಬಸುರಾದರೆ ಚಂದ ಬಳಗಕ್ಕೆ!

++

++

++

++

೪೬.

ಹಾಸ್ಯನ ಕಾಯಿಯ ಕಾಲೊಳ್ಳೂರುವನ್ಯಾರೋ

ಹಾಸ್ಯಗಾರ ನನ್ನ ಮೈದುನ ಮಾವನ ಮಗ  
ಹಾಸ್ಯ ಮಾಡುವನು ಪರ ಹೆಣ್ಣು.

++

++

++

++

೪೭.

ಅಂಥವರು ಮುನಿದರೆ ವಂಥವು ನನಗಿಲ್ಲ

ಕುಂತಿ ಅತ್ತೆದಿರ ಕುವರರು ಮುನಿದರೆ  
ಸಂಕೋಪವಿಲ್ಲ ಮನದಲ್ಲ.

++

++

++

++

೪೮.

ಅತ್ತೆಯು ಸಾಯಲಿ ಹತ್ತಿಮ್ಮ ಕರೆಯಲಿ

ಹಿತ್ತಲದೆ ಜೋಳ ಬೆಳೆಯಲಿ ಸಮ್ಮನೆಯ

ಅತ್ತಿಗೆಯ ಕಣ್ಣು ಒಡೆಯಲಿ.

++

++

++

++

೪೯.

ಅಣ್ಣನ ಹೆಂಡತಿ ಕಣ್ಣಿಗೆ ಚೆಲುವೆಯು

111052

ಸುಣ್ಣದ ನೀರ ಒಲೆ ಮುಂದೆ ಇಟ್ಟುಕೊಂಡು

ಹಾಲನ್ನೆಂದೇ ಬಡಿಸುವಳು.

++

++

++

++

೫೦.

ರಾಗೀ ಬೀಸೆಂದರೆ ರೋಗ ಬಂತೆಂಬಳು

ರಾಗಿಯಂಬಲಿ ಕೆನೆಮೊಸರ ಉಂಬುವಾಗ

ಈಗ ನೋಡವಳ ಕೈ-ಬಾಯ.

++

++

++

++

೫೧.

ಒನಕೆ ಒಳ್ಳೆಯದು ನಗೆದು ಕುಟ್ಟುವರಿಲ್ಲ

ಸೀರೆ ಒಳ್ಳೆಯದು ಸೆರೆಗಿಲ್ಲ ಅಣ್ಣನ ಮಡದಿ

ನಾರಿ ಒಳ್ಳೆಯವಳು ಗುಣವಿಲ್ಲ.

++

++

++

++



೫೨.

ಒನಕೆಗೆ ವಸ್ತ್ರ ಒರಳಿಗೆ ತಾಂಬೂಲ  
ಗೇರುವ ಮೊರಕೆ ಜಗತರ ನಮ್ಮನೆಯ  
ಸೊಸೆದಿರಿಗೆಲ್ಲ ದೊರೆತನ.

++

++

++

++

೫೩.

ಅಕ್ಕನ ಕರೆಯೆಂದರೆ ಕತ್ತಲೆಯಾಯ್ತೆಂದ  
ಕಟ್ಟಾಣಿ ಕೊರಳ ಮಡದಿಯ ಕರೆಯೆಂದರೆ  
ತಿಂಗಳ ಬೆಳಕು ಹಗಲೆಂದ.

++

++

++

++

೫೪.

ತಂಗಿಯ ಕರೆಯೆಂದರೆ ಸಂಜೆಯಾಯಿತೆಂದ  
ಬಂಗಾರದ ಕೊರಳ ಮಡದಿಯ ಕರೆಯೆಂದರೆ  
ಚಾಕ್ಲದ ಬೆಳಕು ಹಗಲೆಂದ.

++

++

++

++

೫೫.

ಮುತ್ತೈದೆತನ ಬೇಡೆ ಮೂರ್ಸುತ್ತು ಬಲಗೊಂಬೆ  
ಮುತ್ತಿನ ಮೂಗುತಿಯರಸರಿಗೆ ಆಯುಷ್ಯಬೇಡೆ  
ಮುತ್ತೈದು ಸುತ್ತ ಬಲಗೊಂಬೆ.

++

++

++

++

೫೬.

ಉರಿಗೆ ಉಕ್ಕಳ ಜೋಳ ಯಾರಿಗೆ ಬಡತನ  
ನಮ್ಮ ಪಾಡೇನು ಹಡೆದಮ್ಮ ಕುಂತಿಯ  
ಧರ್ಮರಿಗೆ ಬಂದ ಬಡತನ.

++

++

++

++

೫೭.

ಹಡೆದವ್ವ ಹಾಳೆಂದು ಧಡಧಡ ನಾ ಬಂದೆ  
ಒಳಗೆ ಅಣ್ಣಯ್ಯನ ಮಡದಿಯ ದನಿಗೇಳಿ  
ಹೊರ ಬಾಗಿಲಿಂದ ತಿರುಗಿದೆ.

++

++

++

++

೫೮.

ಹಡೆದವ್ವವಿದ್ದಾಗ ನಡುಮನೆ ನನಗಿತ್ತು  
ಕಡಗದ ಕೈಯ ಸೊಸೆ ಬಂದು ನಡೆದಾಗ  
ತುದಿಗಟ್ಟಿ ನನಗೆ ಎರವಾಯ್ತು.

++

++

++

++

೫೯.

ಗಿಡ್ಡರು ನಡೆದರೆ ಗಿಣಿ ಹಿಂಡು ನಡೆದಂತೆ  
ಉದ್ದನ್ನ ಬಾಲೆ ನನ್ನ ತಂಗಿ ನಡೆದರೆ  
ರುದ್ರನ ತೇರನೆಳೆದಂತೆ.

++

++

++

++

೬೦.

ಚಿಂತಾಕ ಇಡಲಿಲ್ಲ ಚಿಂತೆ ಬಿಟ್ಟಿರಲಿಲ್ಲ  
ಎಂಥಲ್ಲಿ ಕೊಟ್ಟಿ ಹಡೆದಮ್ಮ, ನಡುಮನೆ  
ಜಂತಿ ಜರೆದಂತೆ ಜರೆದೆನು.

++

++

++

++

೬೧.

ಹೇಸಿಗೆಯ ಬದುಕಿಗೆ ಆಶೆಯ ಮಾಡಲಿಲ್ಲ  
ಫೀಶಿಮೆಯನುಡುವ ದೊರೆ ನನ್ನ ರಾಯರ  
ಆಸೆ ಮಾಡೇನು ಅನುಗಾಲ.

++

++

++

++

೬೨.

ಓಲೇಕಾರ ವಿನಗೆ ಒಳ್ಳೇ ಹೆಂಡತಿ ಯಾಕೋ!  
ನೀ ಹೋದೀ ರಾಜ್ಯ ತಿರುಗುತ್ತ ನಿನ್ನ ಮಾಡದಿ  
ಬಾಡ್ಯಾಳು ಬಾಳೆ ಸುಳಿಯಂತೆ.

++

++

++

++

೬೩.

ಕಪ್ಪು ಹೆಂಡತಿಯೆಂದು ಕರಕರಿ ಮಾಡಬೇಡ  
ನೀರಲಹಣ್ಣು ಬಲು ಕಪ್ಪು ಇದ್ದರೂ  
ತಂದು ನೋಡಿದರೆ ರುಚಿ ಬಹಳ.

++

++

++

++



೬೪.

ಕೆಂಪು ಹೆಂಡತಿಯೆಂದು ಸಂತೋಷ ಪಡಬೇಡ  
ಅತ್ತಿಯ ಹಣ್ಣು ಅತಿ ಕೆಂಪು ಇದ್ದರೂ  
ಒಡೆದು ನೋಡಿದರೆ ಹುಳ ಬಹಳ.

++

++

++

++

೬೫.

ಬಂಗಾರದ ಬಳೆಯಿಟ್ಟು ಬೈಬೇಡ ಬಡವರ್ಗೆ  
ಬಂಗಾರ ನಿನಗೆ ಸ್ಥಿರವಲ್ಲ; ಮಧ್ಯಾಹ್ನ  
ಬಿಸಲು ಹೊಳ್ಳುವದು ಕಡವಿಲ್ಲ.

++

++

++

++

೬೬.

ಅತ್ತೆ ಮಾವಗಂಜಿ ಸುತ್ತೇಳು ನೆರೆಗಂಜಿ  
ಮತ್ತೆ ನೀ ಪತಿಯು ದನಿಗಂಜಿ ಇದ್ದರೆ  
ಉತ್ತಮರ ಮಗಳು ಇವಳೆನರೆ!

++

++

++

++

೬೭.

ಇಬ್ಬರೆಂಡರಾದ ಏಡಿಯ ಮುಳ್ಳಾದ  
ಕೋಡಗನಾದ ಕೊರವಾದ ಬಾಲೆಯರು  
ಮಾಡಿಟ್ಟು ಸಿಂಬಿ ಅರಿವೆಯಾದ.

++

++

++

++

೬೮.

ಅಂಜೂರ ಹಣ್ಣೆಂದು ತಂದು ತೂರಲು ಬೇಡ  
ಹೆಂಡರಿಗೆ ಸಲಿಗೆ ಕೊಡಬೇಡ ತಮ್ಮಯ್ಯ  
ಮುಂದೆ ನಿನ್ನ ಮಾತು ನಡೆಯದು.

++

++

++

++

೬೯.

ಅಕ್ಕಿ ಸಣ್ಣೊರಳಿಗೆ ಮುತ್ತು ಸಣ್ಣ ಕೊರಳಿಗೆ  
ನೇವಳ ಸಣ್ಣ ನಡುವಿಗೆ ತಮ್ಮನ  
ಮಡದಿ ಸಣ್ಣ ಮನೆಯ ಕೆಲಸಕ್ಕೆ.

++

++

++

++

೭೦.

ಕಂಚೇ ಹಣ್ಣು ಕಹಿಯೆಂದ ಲಿಂಬೆ ಹಣ್ಣು ಹುಳಿಯೆಂದ  
ಮಾವಿನ ಹಣ್ಣು ಸೀಯೆಂದು ತಮ್ಮಯ್ಯ  
ಮಾವನ ಮಗಳು ಮನಸೆಂದ.

++

++

++

++

೭೧.

ಅತ್ತಿಗತ್ತಿಗೆ! ಅಣ್ಣ ಹೇಳಿದ ಮಾತೇನೆ?  
ಮುತ್ತಿನ ಮಣಿಯ ಮಗಳನ್ನು ಕೊಡುವೆನೆಂದು  
ಮುಟ್ಟಿದ ಹರಿಯುವ ಜಲಧಿಯ.

++

++

++

++

೭೨.

ಗಾಳಿ! ಗಾಳಿ! ಕೇಳೆ ಗಾಳಿ ಮಂಕಾಳಿ ಕೇಳೆ!

ಸೂಳೇರ ಕೇರಿಯ ಸುಡಬೇಕು ಗಾಳಿಯೆ!

ಜಾಣರ ಕೇರಿಲಿ ಇರಬೇಕು.

++

++

++

++

೭೩.

ಸಣ್ಣ ಸರ್ಪನ ಮರಿ ಸಣ್ಣ ಕಿದ್ದರೇನು?

ಸಣ್ಣ ಕಿದ್ದರೂ ವಿಷ ಬಹಳ ಅತ್ತಿಗೆ

ಸಣ್ಣವಳ ಕೆಣಕಿ ಕೆಡಬೇಡ.

++

++

++

++

೭೪.

ಹೀನಗೆಟ್ಟ ಹೆಣ್ಣಿಗೆ ಏನಮಾಡಿದರಲ್ಲ

ಏಣಿಯಲಿ ಕೊಂದರೂ ಉರಿಯಿಲ್ಲ ಆ ಹೆಣ್ಣಿಗೆ

ಏನು ಮಾಡುವರು ಬಳಗದವರು.

++

++

++

++

೭೫.

ಕೊಟ್ಟು ಕುದಿಯಬೇಡ ಮಾಡಿ ಹಂಗಿಸಬೇಡ

ಇಷ್ಟೊಡರೆಂದು ಅನ್ನಬೇಡ ಮೂರು ಮಾತು

ಮುಟ್ಟುವದು ಶಿವನ ಬಳಿಯಲ್ಲಿ.

++

++

++

++



೭೬.

ಬಾಳೆಯ ಬುಡದಲ್ಲಿ ಬಾಳೆಯ ಸಸಿ ಹುಟ್ಟಿ  
 ಬಾಳೆಗೆ ಹಬ್ಬಿದವು ಶತಬಳ್ಳಿ ಬಾಲಕನ  
 ತೋಳಿಗೆ ಹಬ್ಬಿದವು ಬಿಳಿ ಚಿಬ್ಬು.

++

++

++

++

೭೭.

ನೀರಿಲ್ಲದ ಕೆರೆಯಲ್ಲಿ ಬೇರಿಲ್ಲದ ಸಸಿ ಹುಟ್ಟಿ  
 ದಾರವಿಲ್ಲದೆ ಮುತ್ತ ಸುರಿದಳು ತಾವೀಗ  
 ಮುಂಡೆಯಿಲ್ಲದೆ ದಂಡೆ ಮುಡಿದಳು.

++

++

++

++

೭೮.

ರಾಜಂಗಳ ಭತ್ತವೆ ಪೂಜೆ ಮಾಡಿ ಬರುವೆ  
 ರಾಜ ಕುಮಾರನ ಮದುವೆಗೆ ತಾಯಮ್ಮ  
 ರಾಜ ಕುಂದಣದ ವೀಳ್ಯ ಕೊಡುವಳು.

++

++

++

++

೭೯.

ಕೆಂಡಬ್ಬರಿಗೆ ಹೂವ ಕಂಡಲ್ಲಿ ಕುಯ್ಯ ಬಾರ  
 ಮುಂಡಾಸದ ಮೇಲೆ ಮುಡಿಬಾರ ತಮ್ಮಯ್ಯ  
 ಹೆಂಡತಿಗೆ ಸಲಿಗೆ ಕುಡಬಾರ.

++

++

++

++

೮೦.

ನನಗಾಗದ್ದೈರಿಯ ನೆನೆದ ಕಾರಣವೇನು?

ಮದವೇರಿ ಬೆಳೆವ ಹರಿಗೆಯ ದೊಗ್ಗಳೆ

ಮನೆಗೆ ಕಂಬಾಗಿ ಯೆಸೆವುದೇ?

++

++

++

++

೮೧.

ಅತ್ತೆ ನಿನೋರೆ ಸುಣಗೆಯ ಪುಡಿಯಂತೆ

ಸ್ತನಾನಕ್ಕೋಗ್ಗ ದಿನ ಬಂತು ಅತ್ತೆಯಮ್ಮ

ಈ ಬುದ್ಧಿ ನಿನಗೆ ತರವಲ್ಲ.

++

++

++

++

೮೨.

ಮಜ್ಜನದ ಹೊತ್ತಿಗೆ ಬಯ್ಯದಿರು ಮಕ್ಕಳ

ಕೊಲ್ಲದಿರು ಗಂಟೆಯ ಕರುಗೋಳ ದಾಬಣಿಯ ವೇಲೆ

ನಗಡೆಯಾಡುವುದು ಸಿರಿ ದೇವಿ.

++

++

++

++

೮೩.

ಮಾಡಬಾರದ ಕೆಲಸನ ಮಾಡೆಂದಳತ್ತೆಯಮ್ಮ

ಕರಡಿ ಕಟ್ಟಿ ಹಾಲ ಕರೆಮೆಂದಳು ದೇವರೇ

ಹುಲಿಯ ಮುಂಗಾಲ ಹಿಡಿಯೆಂದಳು.

++

++

++

++

೮೪.

ಹಳ್ಳದಾ ಅಂಚಿಗೆ ನಿಲ್ಲ ಬೇಡ ಬಾಲಯ್ಯ  
ಚಿಕ್ಕೆಯುಂಗುರದ ಬೆಳಕಿಗೆ ಬಾಲಯ್ಯ  
ಬೆಳ್ಳಕ್ಕಿ ನೀರ ಕುಡಿಯವು.

++

++

++

++

೮೫.

ಬಂದ ಸಿರಿದೇವಿ ಅಂಗಳದಲ್ಯಾಕೆ ನಿಂತೆ?  
ತಾವುಂಟು ನನ್ನ ಜಗಲಿಯಲಿ ಬಾಲಕನ  
ತೋಳ ಮೇಲಾಡಿ ಇರಬಹುದು.

++

++

++

++

೮೬.

“ ಅವಳ ತಾ ” ಎಂದರೆ ಇವಳನೇಕೆ ತಂದೆಯೋ?  
ಬಸವ ಪಟ್ಟಣದ ಬಸವಿಯ ತಂದರೆ  
ಬಸವಪ್ಪನಿಗೆ ನೀರನೆರೆಯಳು.

++

++

++

++

೮೭.

ಗಂಜಿಯನು ಇಕ್ಕುವಾಗ ಅಂಜುವುದು ಯಾತಕ್ಕೆ?  
ಗಂಜಿಯಲ್ಲಿಂದೂ ಅಗಳಿಲ್ಲ ಅತ್ತೆಯಮ್ಮ  
ನೀಸುಣ್ಣೆ ನಿನ್ನ ಮಗಸುಣ್ಣೆ.

++

++

++

++



೮೮.

ಅಂಕಕ್ಕೆ ಸಾಕಿದ ಕೋಳಿ ಅಂಕದೊಳಜುನ  
ನಾ ಸಾಕಿದ ಕೋಳಿ ನಡೆಹುಂಜ ಸರಗೆಯ್ಯೆ  
ಲಂಕಾಪಟ್ಟಣವೆಲ್ಲ ಬೆಳಗಕ್ಕು.

++

++

++

++

೮೯.

ಕೋಳಿ ಕೂಗಿದುವು ಕುಂಬಳ ಹೂವಿಗೆ  
ಬೆಟ್ಟ ಕೂಗಿದುವು ಬಿದಿರಿಗೆ ಬಾಲಕನ  
ಕತ್ತಿ ಮಿಂಚಿದುವು ಕಡತಕ್ಕೆ

++

++

++

++

೯೦.

ಸೂಳೆಗಿಕ್ಕುವ ಚಿನ್ನ ನಾರಿಗಿಕ್ಕಲೋ ತಮ್ಮ  
ನಾಳೆ ನಿನ್ನೊಡನೆ ತಿರುಗುವಳು ನಮ್ಮೂರ  
ಭೂಮಿಗೆ ಹಾಕಲು ಬೆಳೆವುದು.

++

++

++

++

೯೧

ಬಡವೆಯ ಮಕ್ಕಳು ನಡೆದರೆ ಸಂತೋಷ  
ಹುಡುಗಾಡಿ ಮನೆಗೆ ಬರುವಾಗ ತಾಯಿಗೆ  
ಬಡತನದ ಜಾನ ಮರೆಯಿತು.

++

++

++

++

೯೨.

ಬೆಲ್ಲ ಕೊಟ್ಟಮ್ಮಗೆ ಎಲ್ಲ ಭಾಗ್ಯವು ಬರಲಿ  
 ಪಲ್ಲಂಗದ ಮೇಲೆ ಮಗ ಬರಲಿ ಮನೆಗೆ  
 ಮಲ್ಲಿಗೆಯ ಮುಡಿನ ಸೊಸೆ ಬರಲಿ.

++

++

++

++

೯೩.

ಅಂಗಳದಲ್ಲೊಂದು ಲಿಂಗ ಮೂರುತಿ ಮೂಡೆ  
 ಮಂಗಳಾರತಿಯ ಬೆಳಗುತ್ತ ಬೇಡಿಕೊಂಬೆ  
 ಮಾರಾಯರ ಮುಂದೆ ಮರಣವೇ.

++

++

++

++

೯೪.

ಮಡದಿಯ ಹೊಡೆದವ ಮನದಲ್ಲಿ ಎಣ್ಣೆದ  
 ಸುಣ್ಣದ ನೆವ ಮಾಡಿ ಒಳಗೆ ಹೋಗಿ ತಾನೆಂದ  
 ಎಣ್ಣೆಬೇಡ ಮಡದಿ ಮನದಲ್ಲಿ

++

++

++

++

೯೫.

ಭಾಗ್ಯವುಳ್ಳವರ ಮನೆಯ ಬಾಗಿಲ ನೋಡಿ  
 ನೇಗಿಲು ನೂರು ಕುಳು ನೂರು ಮತ್ತಿನ್ನು  
 ಹೊಡುವ ಎತ್ತು ಏನೂರು.

++

++

++

++

೯೬.

ದಾಸಾಳ ಹೂವಿನ ವಾಸನೆಗೆೊಂಡವನ್ಯಾರೋ?

ವಾಸನೆಯಿಲ್ಲ ಬರಿ ಹೂವು ಪರರ ಹೆಣ್ಣಿಗೆ

ಮನಸು ಮಾಡಿದರೂ ಫಲವಿಲ್ಲ.

++

++

++

++

೯೭.

ಮೂಡಣ ದಕ್ಕಿಗೆ ನೋಡಮ್ಮ ಗಿಳಿಗಳ

ಗಿಳಿಗಳ್ಳೆ ತಕ್ಕಾದ ಮರಿಗಳ ತಾಯಮ್ಮ

ಮಗದಿರಿಗೆ ತಕ್ಕಾದ ಸೊಸೆದಿರು.

++

++

++

++

೯೮.

ಮಜ್ಜ ನಕ್ಕರಳುವುದು ಮಜ್ಜ ಮಲ್ಲಿಗೆ ಹೂವು

ಸುಗ್ಗಿಗರಳುವುದು ಸುರಗಿಯು ಸೇವಂತಿಗೆ

ನುಗ್ಗುವದು ಬಾಲೆಯ ಜಡೆಯಲ್ಲಿ.

++

++

++

++

೯೯.

ಉಪ್ಪಿಲ್ಲದುಣ್ಣನು ಉಪಚಾರದ ಬಾಲಯ್ಯ

ಉಪ್ಪರಿಗೆಯಿಲ್ಲದೆ ಒರಗನು ಬಾಲಯ್ಯ

ಹೊತ್ತು ಇಲ್ಲದೆ ದಾರಿ ನಡೆಯನು.

++

++

++

++



೧೦೦.

ಮುಟ್ಟು ಮುಟ್ಟೆಂದು ಮೂರ್ನೀರ ಮಿಂದಳು  
ಮುತ್ತ ಕಟ್ಟಿ ಹೂವ ಮುದಿದಳು ಬಾಲಮ್ಮ  
ಮುತ್ತಿನ ಗರ್ಭವೇ ಹುರಿಯಲಿ.

++

++

++

++

೧೦೧.

ಬಾಳೇಹಣ್ಣಿನಂತೆ ಬಾಲಕನ ಮೈ ಚಂದ  
ಏನುಂಡು ಈ ಮಗನ ನೀ ಹಡೆದೆ? ತಗ್ಗುಮನೆಯ  
ಹಾಲುಂಡು ಹಸುರು ಬಳೆಯಿಟ್ಟು.

++

++

++

++

೧೦೨.

ಗಂಡನೆಂಬುವವ ಒಂದು ರಾಶಿ ಚಿನ್ನ  
ಚೊಕ್ಕುಳ್ಳ ಚಿನ್ನ ಪುತ್ತಲಿಯು ಬಾಲಿಕೆಗೆ  
ಗಂಡ ಸಿಕ್ಕಿದನು ದೊರೆರಾಯ.

++

++

++

++

೧೦೩.

ಬಲಗೈ ಒನಕೆಯ ನೆಗೆದು ಮೆರೆಯುವ ಹೆಣ್ಣೆ!  
ಕೂಡಿ ಮೆರೆಯುವರಿಗೆ ಅಲಸಿಕೆ ಭೀಮನ  
ಬಲಗೈಯ ಶಕ್ತಿ ನಿನಗಕ್ಕೆ.

++

++

++

++

೧೦೪.

ಭಾವನ ಮಾತು ಬಾಳೆಹಣ್ಣಿನ ಹಾಗೆ  
ಅಕ್ಕನ ಮಾತು ಕುರ್ಜಾತು ನಮ್ಮನೆಯ  
ಅತ್ತಿಗೆಯ ಮಾತು ಉರಿಮೆಣಸು.

++

++

++

++

೧೦೫.

ನಿನ್ನೆಗೆ ವೊನ್ನೆಗೆ ನನ್ನಮ್ಮನ ಜಾನವಾಗೆ  
ಕಣ್ಣಿಗೆ ನಿದ್ದೆಯೇ ಬರಲಿಲ್ಲ ತಾಯಮ್ಮ  
ನಿನ್ನ ಜಾನದಲಿ ಒರಗಿದೆ.

++

++

++

++

೧೦೬.

ಅಡಿಯ ಅಂಚಿನ ಗದ್ದೆ ಮಡದ್ದಾಸಿ ಬಿದ್ದುವು  
ಗದ್ದೆ ತಿಂದಿತ್ತಲ್ಲೋ ಎಳೆಗರು ಅಣ್ಣಯ್ಯನ  
ಬುದ್ಧಿ ತಿಂದಿತ್ತಲ್ಲೋ ಸೆರೆಮನೆ.

++

++

++

++

೧೦೭.

ಊರ ಮೇಲಿನ ಊರು ದೂರೇನೋ ತಮ್ಮಯ್ಯ  
ಬಾರದೆ ಹೋದೆ ನೀನಂದು ತಮ್ಮಯ್ಯ  
ಬೇಡೆಂದಳೇನೋ ನಿನ್ನಡದಿ.

++

++

++

++

[ ೨೮ ]

೧೦೮.

ಚಿಂತೆ ಬಯಲಾಗಲಿ ಸಂತೋಷ ನಮಗಾಗಲಿ  
ಕಂಚಿನುಪ್ಪರಿಗೆ ಎರಡಾಗಲಿ ಭಾವಂಗೆ  
ಪಂತೀಲಿ ಆಡುಂಬ ಮಗಳಾಗಲಿ.

++

++

++

++

೧೦೯.

ಹೊಟ್ಟೆಯ ಅನ್ನಕ್ಕೆ ಉಟ್ಟದೊಂದರಿವೆಗೆ  
ಕೊಟ್ಟನೇಂ ಅಪ್ಪಯ್ಯ ಹೊರೆಯಾಗಿ ಪರರ ಮನೆಯ  
ಕಷ್ಟನಾಡಿ ಹೊಟ್ಟೆ ಹೊರಿಯೆಂದು.

++

++

++

++

೧೧೦.

ಕಷ್ಟ ಬಂತೆಂದು ಕೊಟ್ಟವರಿಗೆ ಬಯ್ಯಬೇಡ  
ಕೊಟ್ಟಿಗೆ ಸೇರಿ ಅಳಬೇಡ ಬಾಲಮ್ಮ  
ಕೊಟ್ಟವರ ಆಯುಷ್ಯ ಹಿರಿದಾಗಲಿ.

++

++

++

++

೧೧೧.

ಹೆಣ್ಣಿದ್ದ ಮನೆಗೆ ಕನ್ನಡಿ ಯಾತಕ್ಕೆ?  
ಹೆಣ್ಣು ಸಣ್ಣವಳು ಒಳಗಿರಲು ನಂದಿನಿಯು  
ಕನ್ನಡಿಯ ಹಾಗೆ ಹೊಳೆಯುವಳು.

++

++

++

++

೧೧೨.

ಒಳ್ಳೆಸ್ಸೆಳ್ಳೆ ಕೇಡುಗೆ ಮುಳ್ಳಲ್ಲಾಕ್ಕೆ ಮೂಡಿದೆ  
ಎಲ್ಲೆಲ್ಲಿ ಹೋದೋಡಲ್ಲಲ್ಲಿ ಪರಿಮಳ  
ಹಾರಿ ಬಾ ನಮ್ಮ ತುರುಬಿಗೆ.

++

++

++

++

೧೧೩.

ಜಾಜೀ ಹೂವಿನ ಮಾಲೆ ಮಾಡಿಸಿ ಕೊಡುವೆ  
ನನ್ನ ಬಾಲರು ಕೂಡಿ ಚೌಲವ ಬೀಸುವರು  
ಭಾಗ್ಯ ಕೊಡು ದೇವ ಮನೆಯಲ್ಲಿ.

++

++

++

++

೧೧೪.

ಸಂಪಿಗೆ ಹೂವಾ ತಂಪಿಗೆ ದಂಡೆ ಕಟ್ಟಿ  
ರಂಬೆಯರ ಕೈಲಿ ಚೌಲವ ಬೀಸೆಂಬೆ  
ಸಂವತ್ತು ಕೊಡು ಲಕ್ಷ್ಮಿ ಮನೆಯಲ್ಲಿ.

++

++

++

++

೧೧೫.

ಸೆರಗನ್ನು ಬಿಡು ನನ್ನ ಸೆರಗಿನ ಕಂದಯ್ಯ  
ನಿರಿಯನ್ನು ಬಿಡು ನನ್ನ ರಘುರಾಮ ರಾಮಪ್ಪ  
ಕಡಲೆಯ ಕೊಡುವೆ ನಡೆ ಮುಂದೆ.

++

++

++

++



೧೧೬.

ಸಿಟ್ಟು ಮಾಡಲು ಬೇಡಿ ಮುತ್ತಿನಂಥ ಪತಿಗಳೇ

ಕಟ್ಟಿ ಹೋಗಲು ಬೇಡಿ ಕದನವ ನಮ್ಮಪ್ಪ-ನಮ್ಮವ್ವ

ಕೊಟ್ಟಿಹರು ನಿಮ್ಮ ಕೈ ವಶಕೆ.

++

++

++

++

೧೧೭.

ಮುತ್ತಿನ ಮೂಗುತಿಯ ನಮ್ಮಪ್ಪ ಮಾಡಿಸಿಕೊಟ್ಟ

ಮುತ್ತೈದೆತನವ ಶಿವ ಕೊಟ್ಟ ಮೇಲೆ ಬಹ

ಭಾಗ್ಯವನು ಕೊಟ್ಟ ಶ್ರೀ ಹರಿಯು.

++

++

++

++

೧೧೮.

ಹೆರವರ ಹೆಣ್ಣಿಗಾಗಿ ಹೊರಗೆ ಮಲಗುವ ಜಾಣ

ಮರದ ಮೇಲೆರಡು ಗಿಣಿ ಕೂತು ನುಡಿದವು

ಎರವನ್ನು ರಾಯ ನಿನ್ನ ಜೀವ.

++

++

++

++

೧೧೯.

ಗೋಕುಲದಲ್ಲಿ ಗೂಕೆಂಬುದೇನಮ್ಮ ?

ಗೋಪಾಲ ಕೊಳಲನೂದುತ್ತ ಬರುವಾಗ

ಗೋಪೇರು ಕದಪ ತೆರೆಯುವರು.

++

++

++

++

೧೨೦.

ಸಂಪಿಗೆ ಹೂವಿಲ್ಲದೆ ನುಂಪಿಲ್ಲ ನಮ್ಮ ಮಂಡೆ  
 ಸಂತೆಗೆ ಹೋದ ಹಿರಿಯಣ್ಣ ಬರುವನಕ  
 ಸಂತೋಷವಿಲ್ಲ ಮನದಲ್ಲಿ.

++

++

++

++

೧೨೧.

ಅತ್ತೆಯಾ ಮನೆಯಲ್ಲಿ ಹತ್ತಿಂಟು ಬೈದರೂ  
 ಉತ್ತರವನ್ನು ಕೊಡಬೇಡ ಮಗಳೇ  
 ಉತ್ತಮರ ಹೆಸರ ಕೆಡಿಸದಿರು.

++

++

++

++

೧೨೨.

ಇದ್ದರೆ ಇರಬೇಕು ಬುದ್ಧಿವಂತರ ನೆರೆಯಲಿ  
 ಕುದುರಗೇಡಿ ಕುಲಗೇಡಿ ನೆರೆಯಿದ್ದು ತಮ್ಮಯ್ಯ  
 ಇದ್ದಷ್ಟು ಬುದ್ಧಿ ಕಳಕೊಂಡ.

++

++

++

++

೧೨೩.

ಸೊಸೆಯು ಬರುವಳೆಂದು ಕುಪ್ಪಿ ಬಳಲ ಮನದಲ್ಲಿ  
 ಸೊಸೆ ಬಂದು ಮಗನ ಕಸಕೊಂಡು ಬಾಳುತ್ತಾ  
 ಮುಗಲಿಗೆ ಬಾಯ ಕೆಗೆದಳು.

++

++

++

++

೧೨೪.

ಹಚ್ಚಿದ ಮಾತಿಗೆ ಹರಿವ ಗಂಗೆರಡಾಗಿ  
 ನಿಚ್ಚಳ ಮನವು ವಿಷವಾಗೆ ಒಳಗೊಳಗೆ  
 ಹಚ್ಚಿದವರಾರು ಕದನವನು.

++

++

++

++

೧೨೫.

ಗಂಡ ಸತ್ತ ಬಳಿಕಿನ್ನು ಗಂಧ ಕುಂಕುಮವೇಕೆ?  
 ಬಂಗಾರವೇಕೆ? ಬಳೆಯೇಕೆ? ಕೊರಳಿನ  
 ಸಿಂಗಾರ ಶಿವನೆ ಕಸಕೊಂಡ.

++

++

++

++

೧೨೬.

ಕಟ್ಟಾಣಿ ಗುಂಡಿಗೆ! ಸಿಟ್ಟು ಮಾಡಲು ಬೇಡಿ  
 ಬಿಟ್ಟು ಬಂದಿಹೆನು ಬಳಗವ ಪತಿಗಳೇ  
 ಕಟ್ಟಿಹರು ನಿಮ್ಮ ಪದರಿನಲಿ.

++

++

++

++

೧೨೭.

ಬಟ್ಟಲಗಣ್ಣಿನಿಂ ದಿಟ್ಟಿಸಿ ನೋಡಲು  
 ಸಿಟ್ಟೀಕೋ ರಾಯ ನನ್ನ ಮೇಲೆ ನಾನಂಥ  
 ಹುಟ್ಟಿಸಾಡುವರ ಮಗಳಲ್ಲ.

++

++

++

++

೧೨೮.

ಹಣೆಯ ಬರೆಹದ ಗೆರೆಯು ಹರಿದರೂ ತಪ್ಪದು  
ಹರಿಶ್ಚಂದ್ರರಾಯ ಸುಡುಗಾಡ ಸೇರಿದರೂ  
ವಿಧಿಯವನ ಬೆನ್ನ ಬಿಡಲಿಲ್ಲ.

++

++

++

++

೧೨೯.

ತಾನರೆಯ ಗಿಡ ಹುಟ್ಟಿ ದೇವರಿಗೆ ನೆರಳಾಯ್ತು  
ನಾನ್ವುಟ್ಟಿದ ಮನೆಗೆ ಎರವಾದೆ ಹಡೆದವ್ವ  
ನೀ ಕೊಟ್ಟ ಮನೆಗೆ ಹೆಸರಾದೆ.

++

++

++

++

೧೩೦.

ತಾಯ ಕಾಣದ ಜೀವ ತಾವೂರಿ ಬಾವೂರಿ  
ಬಾಳ ಬಿಸಲಿನ ಅವರೆಯ ಹೂವಿನಂತೆ  
ಬಾಡುವೆನು ತನ್ನ ಕರೆದೊಯ್ಯೋ.

++

++

++

++

೧೩೧.

ಅಡಿ ಉಂಬವ ಕೆಟ್ಟ ಕೇಡನೆನೆದವ ಕೆಟ್ಟ  
ನೋಡದವ ಕೆಟ್ಟ ಬೆಳೆ ಭೂಮಿ ಪರಸತಿಯ  
ಮುಖ ನೋಡಿ ಕೆಟ್ಟ ಕುಲಗೇಡಿ.

++

++

++

++



೧೩೨.

ಅತ್ತಿಗೆಯು ತಾಯಲ್ಲ ಹಿತ್ತಾಳಿ ಚಿನ್ನಲ್ಲ  
ಉತ್ತರಣೆ ಗಿಡವು ಮರವಲ್ಲ ಹೆಣ್ಣುಕ್ಕಳಿಗೆ  
ಹುಟ್ಟಿದ ಮನೆಯೇ ನಿಜವಲ್ಲ.

++

++

++

++

೧೩೩.

ಸಂತೆ ಸೂಳೆಯ ನಂಬಿ ಮನೆಯ ಹೆಂಡತಿ ಬಿಟ್ಟು  
ಬಾಗಿಲಲ್ಲಿ ಬೆಳೆವ ಬದನೆಯ ಕಾಯ್ತಂಬಿ  
ಕರೆವೆಮ್ಮ ಬಿಟ್ಟು ಕುಲಗೇಡಿ.

++

++

++

++

೧೩೪.

ಮಕ್ಕಳಿಗೆ ತಾಯಾಸೆ ಪಕ್ಷಿಗೆ ಗೂಡಾಸೆ  
ಮಕ್ಕೆಯ ಕೆಯ್ಗೆ ಮಳೆಯಾಸೆ ಹೆಣ್ಣುಕ್ಕಳಿಗೆ  
ಪೋಪೆನೆಂಬಾಸೆ ತವರಿಗೆ.

++

++

++

++

೧೩೫.

ಆಯುಷ್ಯದೋಲೆಯ ಅರೊಟ್ಟರೆನಗ್ಗೇಳು  
ನಾರಾಯಣ ಕೊಟ್ಟ ತಿವ ಕೊಟ್ಟ ಓಲೆಯ  
ಯಾರಿಗೂ ಓದಲು ತಿಳಿಯದು.

++

++

++

++

೧೩೬.

ಆಯುಷ್ಯ ಹಿರಿದೆಂದು ಹಾರಿದನೆ ಸಮುದ್ರವ  
ಆಕಾಶದಂಥ ತೆರೆ ಬಂದು ಬಡವಾಗ  
ಈಶ್ವರನೆ ನಿನ್ನ ಮರೆಯಪ್ಪ.

++

++

++

++

೧೩೭.

ಹರಿದಾಡಿ ಬಪ್ಪಾಗ ಹಲವು ದೇವರು ಕಾಯ್ದು  
ಹರಿದಾಡೊಂದೆಲೆಯ ಮೆಲುವನಕ ನಮ್ಮನೆಯ  
ಮನೆ ದೇವರ್ ಕಾಯ್ದು ಅನುದಿನ.

++

++

++

++

೧೩೮.

ಕಣ್ಣು ಕಾಣದು ಕಷ್ಟ ಕಿವಿಯು ಕೇಳದು ಕಷ್ಟ  
ಯಾವುದಕ್ಕೂ ಕಷ್ಟ ಬಡತನ ಬಂದರೆ  
ಕೂಡ್ರೆಂಬರ್ ಹೊಳ್ಳಿಯ ತುದಿಯಲ್ಲಿ.

++

++

++

++

೧೩೯.

ತಾಯ್ತನ್ನ ಮಕ್ಕಳ ಯಾವಾಗ ನೆನೆವಳು?  
ಉಂಬಾಗ ಮಡಿಯನುಡುವಾಗ ಹಿತ್ತಲಡ  
ಹೂವ ಕಂಡಲ್ಲಿ ನೆನೆವಳು.

++

++

++

++

೧೪೦.

“ ಹರಹರ ” ಎಂದು ಹರಿವ ಗಂಗೆಯ ಮಿಂದೆ

“ ಶಿವಶಿವ ” ಎಂದು ಮುಳುಗಿದೆ ಸಮುದ್ರವ

ತೆರೆ ಬಂದು ಪಾಸ ಕಳೆದುವು.

++

++

++

++

೧೪೧.

ಹಾಡಬೇಕು ಹರಿಯೆಂದು ಬೇಡಬೇಕು ಶಿವನೆಂದು

ಪಾಲಿಸಬೇಕು ಅರಸರು ಮಾಡಿದ ಬದುಕ

ತಾವುಂಡು ದಾನ ಕೊಡಬೇಕು.

++

++

++

++

೧೪೨.

ಅಣ್ಣನ ಕೂಡ ಬಣ್ಣಿಸಿ ಮಾತಾಡಿ

ಸಣ್ಣ ಮೂಗುತಿಯ ಕಿರಿದಂಗಿ ನಂದಿವೀ

ಬಣ್ಣದ ಸೀರೆಯನುಡುವಳು.

++

++

++

++

೧೪೩.

ಕುದುರೆಯನ್ನು ಕುಣಿವುತ್ತು ಅನೆಯನ್ನು ನಡೆಸುತ್ತ

ಅವಗಿಣಿಗೆ ಮಾತ ಕಲಿಸುತ್ತ ಬರುವನು

ಬರಿಗೊಡದಮ್ಮಾ ! ಬದಿಗಾಗು.

++

++

++

++

೧೪೪.

ಮಕ್ಕಳಿಲ್ಲದ ಮನೆ ಹೊಕ್ಕರೆ ಬಿಣ್ಣಿಗೆ  
ಇಟ್ಟ ಶೇಡಳಿಯ ಮನೆಯಂತೆ ಆ ಮನೆಯ  
ಹೊಕ್ಕುಣ್ಣೆನೆಂಬಳು ಶ್ರೀ ದೇವಿ.

++

++

++

++

೧೪೫.

ಅಣ್ಣ ಬಾರ್ಜುನ ತಮ್ಮ ಬಾ ಸಹದೇವ  
ಹೊನ್ನ ಬಿಲ್ವಡೆದ ಕಲಿಭೀಮ ಬಾರೆಂದು  
ಒಣ್ಣೆ ಸಿ ಕುಂತಿ ಕರೆಯುವಳು.

++

++

++

++

೧೪೬.

ಹಸಿವಾದ ಮಕ್ಕಳೆ ಹತ್ತರೆಲ್ಲೂ ಮನೆ ಕಾಣೆ  
ಹಸಿವ ಬಲ್ಲಮ್ಮ ಒಳಗಿಲ್ಲ ತೊಟ್ಟಿಲದ  
ಶಿಶುವ ಕಂಡ್ಡ ಸುವು ಅಡಗಿತು.

++

++

++

++

೧೪೭.

ಹೆಣ್ಣುಕ್ಕಳ್ ಹುಟ್ಟಿದರೆ ವರರಿಗೆ ಸೊಸೆಯಕ್ಕು  
ಗಂಡು ಮಕ್ಕಳ್ ಹುಟ್ಟಿ ಮನೆಯಕ್ಕು ಅಪ್ಪಯ್ಯ  
ಎಲ್ಲೆಡ್ಡಿದರೂ ನಿನ್ನ ಹೆಸರಕ್ಕು.

++

++

++

++



[ ೩೮ ]

೧೪೮.

ಹುಟ್ಟುವಾಗ ತರಲಿಲ್ಲ ಪೋಗುವಾಗ ಒಯ್ಯಲಾರೆ  
ಸುಟ್ಟು ಸುಟ್ಟು ಸುಣ್ಣದ್ದರಳಾಯ್ತು ದೇಹವು  
ಕಷ್ಟವನು ಬಿಡಿಸೊ ಸೃಷ್ಟಿಗೊಡೆಯ!

++

++

++

++

೧೪೯.

ಮಕ್ಕಳುಂಟೆಂದು ಮರಿಗಳುಂಟೆಂದು  
ನಚ್ಚಬೇಡ ಮನವೆ! ಏನಿಲ್ಲ ವಿನಗಿಲ್ಲ  
ನಿಚ್ಚ ಪುರಂದರ ವಿಠಲೆನ್ನು.

++

++

++

++

೧೫೦.

ಹೂವು ಕೂದಲಿಗೆ ಚಂದ! ಮುತ್ತು ಕೊರಳಿಗೆ ಚಂದ!  
ನಕ್ಷತ್ರ ಚಂದ ಗಗನಕ್ಕೆ; ಕಂದಯ್ಯ  
ನೀ ಚಂದ ನಿನ್ನ ವಂಶಕ್ಕೆ.

++

++

++

++

AKSHARA GRANTHALAYA



ACC.NO. 111052

